



► ຄວາມສາມາດໃນການຈ່າຍເງິນສົມທົບປະກັນສັງຄົມ


ມັງກອນ 2023

52% ຂອງຜູ້ອອກແຮງງານມີທ່າແຮງທີ່ຈະຈ່າຍເງິນສົມທົບສູງເຖິງ 9% ຂອງລາຍໄດ້ໃຫ້ແກ່ກອງທຶນປະກັນສັງຄົມແຫ່ງຊາດຝາກສະໝັກໃຈ.

ຢ່າງໃດກໍຕາມ, ອັດຕາສ່ວນນີ້ຫຼຸດລົງເຖິງ 36% ຖ້າພວກເຮົາສົມມຸດວ່າລາຍຈ່າຍຂອງຄົວເຮືອນບໍ່ໄດ້ແບ່ງສັດສ່ວນເທົ່າທຽມກັນລະຫວ່າງຜູ້ມີລາຍໄດ້, ແຕ່ວ່າການຈ່າຍສົມທົບຂອງຜູ້ອອກແຮງງານອາດຈະໄດ້ຮັບຈາກລາຍໄດ້ທັງໝົດຂອງຄົວເຮືອນຕໍ່ຈຳນວນຜູ້ມີລາຍຮັບ. ຖ້າພວກເຮົາສົມມຸດວ່າຜູ້ອອກແຮງງານພຽງແຕ່ຮັບຜິດຊອບຄ່າໃຊ້ຈ່າຍໃນການບໍລິໂພກຂອງຕົນເອງ, ຂໍ້ມູນຊີ້ໃຫ້ເຫັນວ່າຫຼາຍກວ່າ 91% ມີຄວາມສາມາດຈ່າຍເງິນສົມທົບເຂົ້າປະກັນສັງຄົມ.

ອັດຕາສ່ວນຜູ້ອອກແຮງງານທີ່ມີຄວາມສາມາດຈ່າຍສົມທົບເຂົ້າປະກັນສັງຄົມຕາມມາດຕະການເຫຼົ່ານີ້ຈະມີຄວາມແຕກຕ່າງກັນໃນຂະແໜງການເສດຖະກິດ. ອັດຕາສ່ວນສູງສຸດຂອງຜູ້ອອກແຮງງານທີ່ມີຄວາມສາມາດຈ່າຍເງິນສົມທົບບໍານານແມ່ນພົບເຫັນຢູ່ໃນຂະແໜງການສຶກສາ, ອຸດສາຫະກຳອື່ນໆ, ແລະ ພາກລັດ, ເກືອບສີ່ສ່ວນຫ້າຂອງຜູ້ອອກແຮງງານ (79%, 77%, ແລະ 76% ຕາມລຳດັບ) ສາມາດຈ່າຍໄດ້. ຂະແໜງການທີ່ມີອັດຕາສ່ວນຜູ້ອອກແຮງງານສາມາດຈ່າຍສົມທົບໄດ້ຕໍ່າສຸດແມ່ນການຄ້າຂາຍຍົກ ແລະ ຂາຍຍ່ອຍ, ກະສິກຳ, ແລະ ຜູ້ທີ່ເຮັດວຽກໃນຄົວເຮືອນ (29%, 22%, ແລະ 20% ຕາມລຳດັບ).


ຜູ້ອອກແຮງງານທີ່ມີຄວາມສາມາດຈ່າຍເງິນສົມທົບປະກັນສັງຄົມແບ່ງຕາມຂະແໜງເສດຖະກິດ




ການສຳຫລວດການຊົມໃຊ້ ແລະ ໃຊ້ຈ່າຍຄົວເຮືອນຂອງລາວຄັ້ງທີ 6 ປີ 2019

ຜູ້ອອກແຮງງານແບ່ງຕາມສະຖານະການຈ້າງງານ ແລະ ຂະແໜງເສດຖະກິດ


ແຮງງານພາກກະສິກໍາແບ່ງຕາມສະຖານະການຈ້າງງານ




ພະນັກງານຂາຍສິ່ງ ແລະ ຂາຍຍ່ອຍແບ່ງຕາມສະຖານະການຈ້າງງານ




ແຮງງານຂະແໜງການຜະລິດແບ່ງຕາມສະຖານະການຈ້າງງານ




ແຮງງານຂະແໜງກໍ່ສ້າງແບ່ງຕາມສະຖານະການຈ້າງງານ




ແຮງງານຂະແໜງບໍລິການແບ່ງຕາມສະຖານະການຈ້າງງານ



ແຮງງານຂະແໜງຂົນສົ່ງແບ່ງຕາມສະຖານະການຈ້າງງານ





ແຫຼ່ງຂໍ້ມູນ: ການສຳຫຼວດກຳລັງແຮງງານ ປີ 2017

ຂະແໜງກະສິກຳມີອັດຕາສ່ວນແຮງງານທີ່ມີລາຍຮັບຕ່ຳສູງທີ່ສຸດ (39%) ແລະ ອັດຕາສ່ວນຕ່ຳສຸດ (22%) ຂອງແຮງງານທີ່ສາມາດຈ່າຍເງິນສົມທົບເຂົ້າປະກັນສັງຄົມ.

ການຄ້າຂາຍຍົກ ແລະ ຍ່ອຍຍັງມີອັດຕາສ່ວນຂອງແຮງງານທີ່ມີລາຍຮັບຕ່ຳທີ່ຂ້ອນຂ້າງສູງ (25%) ແລະ ມີຄວາມສາມາດໃນການຈ່າຍເງິນສົມທົບຕ່ຳ (29%).

ຂະແໜງການອື່ນທີ່ມີຄວາມສາມາດໃນການຈ່າຍເງິນສົມທົບຕ່ຳແມ່ນແຮງງານໃນຄົວເຮືອນ (20%), ທີ່ຝັກ ແລະ ຮ້ານອາຫານ (45%) ແລະ ການຜະລິດ (47%).

ສໍາລັບກ່ອມເຫຼົ່ານີ້, ລັດຖະບານຄວນພິຈາລະນາໃນການສະໜອງເງິນອຸດໜູນສໍາລັບຈ່າຍສົມທົບ ຫຼື ການຊ່ວຍເຫຼືອສັງຄົມ. ລະບົບປະກັນສັງຄົມຍັງຈະຕ້ອງຊ່ວຍໃຫ້ແຮງງານສາມາດຈ່າຍສົມທົບເປັນໄລຍະໆ.

ສອງຂະແໜງການມີອັດຕາສ່ວນແຮງງານທີ່ຂ້ອນຂ້າງສູງຄື: ການບໍລິການອື່ນໆ (75%) ແລະ ທີ່ຝັກ ແລະ ຮ້ານອາຫານ (40%). ຂະແໜງການຜະລິດຍັງມີອັດຕາສ່ວນທີ່ຂ້ອນຂ້າງສູງ (34%). ສໍາລັບຂະແໜງການເຫຼົ່ານີ້, ຄວນສຸມໃສ່ວິສາຫະກິດໃນລະບົບ ແລະ ການແກ້ໄຂນິຕິກຳ ແລະ ການບັງຄັບໃຊ້ລະບຽບການເພື່ອຮັບປະກັນມາດຕະການຈ້າງງານເຮັດໃຫ້ວິສາຫະກິດບໍ່ຫລີກລ່ຽງການຈ່າຍເງິນສົມທົບ (ເຊັ່ນ: ການອອກສັນຍາໄລຍະສັ້ນ / ຊົ່ວຄາວ ຫຼື ສັນຍາຍ່ອຍ).

ແຮງງານຂະແໜງຂົນສົ່ງທີ່ມີອັດຕາສ່ວນສູງແມ່ນຜູ້ປະກອບການອິດສະຫຼະ (54%) ແລະ ລູກຈ້າງ (28%). ແຮງງານຂະແໜງຂົນສົ່ງມີຄວາມສາມາດສູງທີ່ຈະຈ່າຍສົມທົບປະກັນສັງຄົມ, ດັ່ງນັ້ນນະໂຍບາຍໃນຈຸດນີ້ສາມາດມຸ່ງໄປສູ່ການຮັບປະກັນໃຫ້ວິສາຫະກິດປະຕິບັດຕາມກົດໝາຍສໍາລັບຜະນິດກຸນຂອງເຂົາເຈົ້າ (ເຊັ່ນ: ອອກໃບທະບຽນຕາມການລົງທະບຽນກັບອົງການປະກັນສັງຄົມ) ແລະ ການຊຸກຍູ້ໃຫ້ເປັນສະມາຊິກແບບສະໜັກໃຈ, ຕົວຢ່າງ, ໂດຍຜ່ານຜູກມັດການເຂົ້າເຖິງບໍລິການຊ່ວຍເຫຼືອທາງທຸລະກິດກັບການການລົງທະບຽນກັບປະກັນສັງຄົມແຫ່ງຊາດ.

ບົດສະຫຼຸບຫຍໍ້ຂອງອົງການແຮງງານສາກົນແມ່ນສ່ວນໜຶ່ງຂອງຜົນການສຶກສາດ້ານປະລິມານຂອງກຳລັງແຮງງານ ແລະ ໂຄງສ້າງດ້ານວິສາຫະກິດໃນສປປ ລາວ ເພື່ອເຂົ້າໃຈເລິກເຊິ່ງກ່ຽວກັບພາບລວມຂອງແຮງງານນອກລະບົບເພື່ອນຳມາສຳການອອກແບບນະໂຍບາຍປະກັນສັງຄົມ. ການສຶກສາຄັ້ງນີ້ແມ່ນໄດ້ຮັບທຶນສະໜັບສະໜູນຈາກໂຄງການຮ່ວມມືຂອງອົງການແຮງງານສາກົນ ແລະ ສ. ເກົາຫຼີ ແລະ ດຳເນີນການສຶກສາໂດຍສະຖາບັນຄົ້ນຄວ້າດ້ານການຄຸ້ມຄອງນະໂຍບາຍອອດສຟອດ.

ໂດຍການຮ່ວມມືກັບ



ລາຍລະອຽດການຕິດຕໍ່

ສຳນັກງານອົງການແຮງງານສາກົນສຳລັບພາກພື້ນອາຊີ ແລະ ປາຊີຟິກ

ຕຶກສະຫະປະຊາຊາດ, ຖະໜົນລາດສະດຳເນີນນອກ, ບາງກອກ 10200, ຣາຊາອານາຈັກໄທ

ນາງ ເລີບລິນ ເດ

ທ. ທອງເຫຼັກ ຊິງ

ນ. ນຸດທອງ ອາລຸນທອງ

ຜູ້ຈັດການໂຄງການ

ຜູ້ປະສານງານໂຄງການ

ຜູ້ປະສານງານໂຄງການ

ໂທລະສັບ: +66 2288 1234
ແຟັກ: +66 2280 1735
ອີເມວ: BANGKOK@ilo.org

ອີເມວ: del@ilo.org
ອີເມວ: thongleck@ilo.org
ອີເມວ: alounthong@ilo.org